

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ನಕ್ಷತ್ರಮಾಲಾಸ್ತಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾವಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ನಕ್ಷತ್ರಮಾಲಾಸ್ತಬಕಃ ||

ಆನಂದಮೈಂದಿರಾಃ ಕುರ್ಯುರಪಾಂಗಾ ಯತ್ಪ್ರಸಾದತಃ |
ಅಶ್ವಿನೀಹಸ್ತಿ ಸಂಪನ್ನಾ ಸಂಪದುಜ್ಜ್ವಂಭತೇ ನೃಣಾಂ || ೧ ||

ಭಗವತಿ ಸುಧಾಬ್ಧಿಕನ್ಯೇ ಭವತೀಂ ಭೂಷ್ಣುಃ ಪ್ರಪದ್ಯೇಽಹಂ |
ಪರಮಾಭರಣೇಭೂತಾಂ ಭುಜಾಂತರೇ ಭೋಗಿಶೈಲೇಂದೋಃ || ೨ ||

ನಿಜಶಿರಸಿ ನಿದಧದುಚ್ಚೈಃ
ಸಂಪನ್ಮಯ್ಯಾಸ್ತವಾಂಬ ಸೋದರ್ಯಂ |
ಅಪಿ ಸಕಲವಿಭವದಾಯೀ ಹಾ
ವಸ್ಮಿ ಭೂತಕೃತ್ತಿಕೋ ಭಿಕ್ಷುಃ || ೩ ||

ತಾಮಸಹ್ಯಭವತಾಪಶಾಂತಯೇ
ಸ್ತೌಮಿ ತಾಮರಸವಾಸಿನೀಮಹಂ |
ವರ್ಣಯಂತಿ ಯದಪಾಂಗಮಾಲಿಕಾಂ
ವಾಸುದೇವನಿಲಯಾಧಿರೋಹಿಣೀಂ || ೪ ||

ತುಹಿನಧಾಮಜಯಾಭಿಮುಖಂ ಮುಖಂ
ಮೃಗಶಿರೋಮಣಿದರ್ಪಮುಷೌ ದೃಶೌ |
ವಿಘಟಕಂ ಚ ವಪುಸ್ತಡಿದುನ್ನತೇ-
ಭೂವನಮಾತರತೋ ನ ತವೋಪಮಾ || ೫ ||

ವರುಣಾಲಯೇಂದ್ರತನಯೇ ವರುಣಾದ್ರಾಫ-
ಸ್ತವ ಲೋಕಮಾತುರವಲೋಕವಿಶೇಷಾಃ |
ಪರಿತನ್ಯಮಾನದುರಿತಸ್ತಬಕಂ ಮಾ-
ಮಧುನಾ ಪುನಂತು ಮಧುನಾಶನಕಾಂತೇ || ೬ ||

ಶಾಪೇನ ರೋಷಣಮುನೇಃ ಶಮಿತಪ್ರಭಾವೋ
 ದೇವೋತ್ತಮೋ ಮಧುಜಿತೋ ದಯಿತೇ ವಿಷಣ್ಣಃ |
 ತನ್ವಂಸ್ತವ ಸ್ತವವಚಃ ಸ್ತುತಕೈಃ ಸಪರ್ಯಾಂ
 ಸ್ಥಾನೇ ವಿರಾಜತಿ ಪುನರ್ವಸುರುದ್ರಸೇವ್ಯೇ || ೭ ||

ನಿಗಮಕಥಿತಮಾಯುರ್ನಿಸ್ತುಲಾರೋಗ್ಯಭಾಗ್ಯಂ
 ನಿರವಧಿಕವಿಭೂತಿಂ ನಿತ್ಯಹೃದ್ಯಾಂ ಚ ವಿದ್ಯಾಂ |
 ಭಗವತಿ ಗುಣಪೂರ್ತಿಂ ಭಾಸಮಾನಾಂ ಚ ಕೀರ್ತಿಂ
 ಬಲಿರಿಪುಪದಭಕ್ತಿಂ ಭೇಜುಷಾಂ ಪುಷ್ಯಸಿ ತ್ವಂ || ೮ ||

ಶೇಷಾಚಲಾಧೀಶಾಂಗಕಾಶ್ಲೇಷಾಚಲಾವೋದೋನ್ನತಿಃ
 ಸೈಷಾ ಭವೋನ್ಮೇಷಾಬ್ಧಿಸಂಶೋಷಾವಹಾ ವಿಶ್ವಪ್ರಸೂಃ |
 ತೋಷಾಯ ನಃ ಕಲ್ಪೇತ ದುದೋಷಾಪಹಂ ಯಸ್ಯಾಃ ಪದಂ
 ಭಾಷಾಶಚೇಮುಖ್ಯದ್ಯುಸದ್ಯೋಷಾಶಿರೋಭೂಷಾಯತೇ || ೯ ||

ಇಹೋಪಾಸ್ತೇ ಯಸ್ತೇ ಚರಣಕಮಲದ್ವಂದ್ವಮಮಲಂ
 ಸ ಪೂಜ್ಯಃ ಸ್ವಾರಾಜ್ಯಂ ಜನನಿ ಕಲಯಿಷ್ಯನ್ನವಿಕಲಂ |
 ಮಘೋನಃ ಸಾಮ್ರಾಜ್ಯಂ ಮದನಮಥನಸ್ಯಾಪಿ ವಿಭವಂ
 ತೃಣಪ್ರಾಯಂ ಪ್ರಾಯೋ ಗಣಯತಿ ಪದಂ ದ್ರೌಹಿಣಮಪಿ || ೧೦ ||

ಆರ್ಯಸೇವಿತಮಕ್ಷಯಂ ಫಲಮಿಷ್ಟಮಾರ್ಯಮತಾರಕಂ
 ಯತ್ ಕ್ಷಣೇನ ನಿಜೇಕ್ಷಣೇನ ಮುದಾ ದದಾತಿ ಸನಾತನಂ |
 ತತ್ ತಡಿತ್ಸಮಧಾಮ ಮಂಗಲನಾಮ ತಾಮರಸಾಲಯಂ
 ಪಾಲಯತ್ವಿಮಮಾನಮತ್ಸುರಯೌವತಂ ಪರದೈವತಂ || ೧೧ ||

ಏಕೇನಾಂಜಲಿನೈವ ಕಂಜನಿಲಯೇ ಸರ್ವಾರ್ಥಮುವೀತಲೇ
 ಸಂದಾಯಾಥ ಮುಕುಂದಮಂದಿರಗತಿಂ ಸಂತನ್ವತೀಂ ತ್ವಾಂ ವಿನಾ |
 ಮಾ ರಂಸ್ತಾತಿಖಿಲೇ ಚಲೇ ನೃಪಕುಲೇ ವಾಗುತ್ತರಾ ಫಲ್ಲುನೀ-
 ತ್ಯಾಶಾಸೇಽಹಮಹರ್ನಿಶಂ ತದಿತರದ್ಯಾಚಾಮಿ ನೋ ಜಾತು ಚಿತ್ || ೧೨ ||

ಕ್ಷಿಪತು ಕ್ಷಿಪ್ರಮನಲ್ಪಮಪ್ರತಿಹತಸ್ತಾಪತ್ರಯಂ ಮಾಮಕಂ
 ಭವದಾವಾಗ್ನಿ ಭಯಾಪಹಸ್ತವ ಕೃಪಾವೀಕ್ಷಾಸುಧಾನಿರ್ಝರಃ |
 ವ್ಯಥಯ್ ಸಾಧುಕದಂಬಮಂಬ ವಿಹಿತಪ್ರೌಢಾಗಮವ್ಯಾಹತಿಃ
 ಶಶಿನಃ ಸೋದರಿ ಹಾನಿದಾಘವಿಭವಃ ಶಾಂತಿಂ ಯತೋ ವಿಂದತಿ || ೧೩ ||

ಲೋಕೇಪಾಕಾರಿಮೇಕೇ ವಿರಚಿತಯಜನ-
 ಶ್ರೇಣಯಃ ಪ್ರೀಣಯಂತೇ
 ಕೇಚಿತ್ ತ್ರಾಸಾಪನುತ್ತ್ಯೈ ವಿದಧತಿ ನೃಹರೇ-
 ಯೋಗಿವರ್ಯಾಃ ಸಪರ್ಯಾಂ |
 ಅನ್ಯೇ ಪಾಥೋಧಿಕನ್ಯೇ ಹರಪರಿಚರಣಂ
 ಕುರ್ವತೇ ಸರ್ವದೇಹ
 ತ್ವಾಮೇವಾಮೇಯರೂಪಾಂ ಮನಸಿ ವಯಮಮೀ
 ಸರ್ವದಾ ಭಾವಯಾಮಃ || ೧೪ ||

ಮಯಿ ಸರ್ವಾಪಕೃತಿಕ್ಷಮೇಽಪಿ ಕಲಯ ಸ್ವಾತೀವ ಶೀತಾಂ ದಯಾಂ
 ಹರಿಕಾಂತೇ ಭುವನೋಪಕಾರನಿರತೇಷ್ಟನ್ಯೇಷು ಧನ್ಯೇಷ್ಟಿವ |
 ಪನಸಾಮ್ರಾದಿಮಹೀರುಹೇಷು ದದತೀ ಭೂರೀಣಿ ವಾರೀಣಿ ಸಾ
 ವಿಷವೃಕ್ಷೇಽಪಿ ಮುಹುಃ ಪ್ರವರ್ಷತಿ ನ ಕಿಂ ವಿಶ್ವಾಂಬ ಕಾದಂಬಿನೀ || ೧೫ ||

ಪೂರ್ಣಂ ವರ್ಣಯಿತುಂ ತವಾಂಗ ನಿಗಮಾ ನ ಪ್ರಾಭರ್ವ ಪ್ರಾಭವಂ
 ಯಸ್ಯಾಃ ಸ್ವರ್ಗಣಿಕಾ ಮುದಂ ವಿದಧತೇ ದಾಸ್ಯೇನ ಲಾಸ್ಯೇನ ಚ |
 ವಾಣೇ ಸಾಪಿ ವಿಶಾಖಿದಂತಿಮುಖಯೋರ್ಮಾರ್ತಾಪಿ ಜಾತಾದರೇ
 ಧನ್ಯೇ ಚಾಮರವೀಜನಂ ರಚಯತೋ ಧತ್ತೇ ಕಲಾಚೀಂ ಶಚೀ || ೧೬ ||

ಬಹುತರಮನೂರಾಧಾರಯತಾ ಮುಖೈರಖಿಲಶ್ರುತಿಃ
 ನಳಿನಜನುಷಾ ನಿರ್ಮಾತುಮಹೋ ಯದಂಬ ನ ಶಕ್ಯತೇ |
 ಕಥಮಿಹ ತವ ಸ್ತೋತ್ರೇ ಕವಯಃ ಶಕ್ತಾ ಸ್ವಯಮಿಂದಿರೇ
 ಜಗತಿ ಶಿಶವಃ ಶಕ್ಯಾರ್ಥಕೃತೋಽಥ ವಾ ಜನನೀಮುದೇ || ೧೭ ||

ತ್ರಸ್ಯತ್ತಾತಾಭಿಹಿತವಚನತ್ರಾಣಧರ್ಮಾಯ ಸೀತೇ
 ಜ್ಯೇಷ್ಠೈಕಾರ್ಹಂ ರಘುಪರಿಬೃಥೇ ರಾಜ್ಯಮುತ್ಸೃಜ್ಯ ಯಾತೇ |
 ವಿಶ್ವಂ ತ್ರಾತುಂ ತ್ವಮನುಚಲಿತಾ ವೀರಮೇನಂ ಹಿ ನೋ ಚೇತ್
 ಕಸ್ಮಾದ್ಭ್ರಾಸ್ಮೀಭವತು ಜಗತಾಂ ಕಂಟಕಃ ಪಂಕ್ತಿಕಂಠಃ || ೧೮ ||

ದ್ವಿಷಚ್ಚಮೂಲಯೇಚ್ಛಯಾ ತವಾಂಘ್ರಿಪದ್ಮಮಿಂದಿರೇ
 ಸ್ಫುರತ್ಸರೋಜಮಂದಿರೇ ಸುರಾಃ ಪುರಾ ವವಂದಿರೇ |
 ತದೇವ ಸಂಪದೇ ವಯಂ ನಿರಾಪದೇ ತಮೋಭಿದೇ
 ಭಜಾಮಹೇ ಭುಜಾಯುಗೀಯುಜಾ ನತೇನ ಮೌಲಿನಾ || ೧೯ ||

ಕಲಿತನಿಯಮಪೂರ್ವಾಷಾಢಕಾಷಾಯಚೇಲಾ
 ಯತಸಕಲಹೃಷೀಕಾ ಯದ್ಯತೀಂದ್ರಾ ವಿಶಂತಿ |
 ತದಪಿ ಭಜತಿ ಧಾಮ ನ್ಯಸ್ಯ ಭಾರಂ ತ್ವದಂಘ್ರೌ
 ಮಮ ಜನನಿ ನೃಪಾಶೋ ಮಾದೃಶೋ ಬಾಲಿಶೋಽಪಿ || ೨೦ ||

ಸಾರಾಪದಾನಶತಮೋದಿತವಿಶ್ವದೇವ-
 ತಾರಾಪತಿಸ್ಥಮಪಿ ಭಾನುಸುತೇನ ರಾಜ್ಯಂ |
 ತ್ವತ್ಪ್ರಾಪ್ತಿಕಾರ್ಯಸಹಕಾರಿರೈವ ಲಬ್ಧಂ
 ಕಾರ್ಯೋದ್ಯಮೋ ಹಿ ಮಹತಾಂ ಕಮಲೇ ಶಿವಾಯ || ೨೧ ||

ದುರಿತಂ ವಿಷಹ್ಯ ನಿಖಿಲಂ ದಯಾನಿಧೇ
 ಪರಿಪಾತ್ವಕಿಂಚನಜನಂ ಭವಾನಿತಿ |
 ಜಗದುದ್ಭವಾದಿನಿರತಸ್ಯ ಶಾರ್ಂಗಿಣಃ
 ಶ್ರವಣೇಽಭಿಧೇಹಿ ರಹಸಿ ಸ್ವಯಂ ರಮೇ || ೨೨ ||

ಅಶಕ್ತೋಽಸ್ಮಿ ದುಃಸಾಧನಿಷ್ಠಾಸಹಸ್ರೇ-
 ಷ್ವಹಂ ಕರ್ಮಬೋಧಾದ್ಯುಪಾಯಾಂತರೇಷು |
 ಅತಸ್ತಾವಕೀನೇ ಸುರದ್ರೋರನೂನೇ
 ಪದೇ ಲೋಕಮಾತಃ ಪ್ರಪದ್ಯೇಽತಿಭೀತಃ || ೨೩ ||

ತ್ವತ್ಪರಿಗ್ರಹಜುಷಂ ದ್ವಿಷ್ಣ ರಮೇ
ಕ್ಷೀಯತೇ ಬಹುಸಹಾಯವಾನಪಿ |

ತನ್ನಿದರ್ಶನಮಪಾಸ್ತವಾರಿಜ-

ಶ್ಚಂದ್ರಮಾಃ ಶತಭಿಷಜ್ಞಿಷೇವಿತಃ || ೨೪ ||

ಭಗವತಿ ಯಸ್ಯ ಭವದ್ಗುಣಕೀರ್ತನಕಂಪ್ರಾಪ್ತಪದಮಾಸ್ಯಂ |

ಭವತಿ ಹಿ ಜಗತಿ ಗತಿಸ್ತಚ್ಚರಣಾಂಬುಜರೇಣುರಸ್ಮಾಕಂ || ೨೫ ||

ತ್ವತ್ಪದಮರವಿಂದಗೃಹೇ ವಂದಂತೇ ಜಂತವೋ ಭುವಿ ಯೇ |

ಭುವನೋತ್ತರಭಾದ್ರಪದಕ್ಷುಣ್ಣಮಮೀಷಾಂ ಗೃಹದ್ವಾರಂ || ೨೬ ||

ಶಿಶಿರೇಽವತೀರ್ಯ ಸಿಂಧೌ ಸಾಕಂ ಶೀತಾಂಶುನಾ ಪದ್ಮೇ |

ಕರುಣಾದ್ರೇ ಕಾಂತಹೃದಿ ಸ್ಥಾಸ್ತುಮುಷ್ಣಾಸಿ ತಾಪಂ ಮೇ || ೨೭ ||

ಸಂಗ್ರಥ್ಯ ಚಿತ್ರೈಃ ಪದರತ್ನಖಂಡೈಃ

ಸಮರ್ಪಿತಾ ದಾಸ್ಯಜುಷಾ ಮಯೈಷಾ |

ನಕ್ಷತ್ರಮಾಲಾ ನದರಾಜಕನ್ಯೇ

ಹೃದ್ಯಾ ತ್ವದೀಯೇ ಹೃದಯೇ ಚಕಾಸ್ತು || ೨೮ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ನಕ್ಷತ್ರಮಾಲಾಸ್ತಬಕಃ ||